

विधायक विनोद शर्मा के जन्मदिवस के उपलक्ष्य में विशाल चिकित्सा शिविर का आयोजन 11 को

अंबाला (ज्योतिकण) - अंबाला हैलथकेयर एवं वैलकेयर सोसायटी द्वारा पूर्व केन्द्रीय मंत्री और अंबाला शहर के विधायक विनोद शर्मा के जन्मदिवस के उपलक्ष्य में उनके जीआरएसडी सीनियर सैकेंडरी स्कूल अंबाला शहर में 11 फरवरी को प्रातः 9 बजे एक विशाल चिकित्सा शिविर का आयोजन किया जाएगा। इस शिविर का आयोजन हरियाणा बाल कल्याण परिषद की वाईस चैयरपर्सन

श्रीमती शक्ति रानी शर्मा को देखरंज में किया जाएगा। यह जानकारी देते हुए सोसायटी के सचिव एसडी गौतम ने बताया कि इस शिविर में लोगों के स्वास्थ्य की निशुल्क जांच के साथ-साथ विभिन्न विमारियों के विशेषज्ञ चिकित्सकों द्वारा मरीजों का इलाज भी निशुल्क किया जाएगा। शिविर में विख्यात नेत्र रोग विशेषज्ञ डा० पी.सी. शर्मा आंखों की विमारियों की जांच और इलाज करेंगे जबकि डा० सती सिंह आहलूवालिया मांवाइल

दंत चिकित्सा वैन में दांतों की विमारियों का इलाज करेंगे। इसके अतिरिक्त इस शिविर में बच्चों, औरतों व सामान्य विमारियों के साथ-साथ एमएम मेंडिकल कालेज मुल्ताना के चिकित्सकों की टीम द्वारा कान, नक, गला, हड्डियों, चर्म रोग तथा सामान्य विमारियों की जांच व इलाज किया जाएगा। शिविर में स्वास्थ्य विभाग के अंबाला के विशेषज्ञ व वरिष्ठ चिकित्सकों द्वारा मरीजों का निशुल्क इलाज किया जाएगा। श्री गौतम ने

बताया कि शिविर में रक्त, शुगर, टीबी, एड्स, मलेरिया और ईसवी इत्यादि टेस्ट भी मुफ्त किये जायेंगे। आंखों की जांच के दौरान जिन मरीजों के मोतियाबिंद के ऑपरेशन की आवश्यकता होगी उनका ऑपरेशन भी डा० पी.सी. शर्मा के अस्पताल में मुफ्त किया जाएगा। इस शिविर में बीपीएल परिवारों को आवश्यकता अनुसार चश्मों भी मुफ्त दिये जायेंगे और यह सुविधा प्राप्त करने के लिए बीपीएल

परिवारों के लोगों को अपने पीले और गुलाबी राशन कार्ड साथ लेकर आने होंगे। उन्होंने बताया कि सोसायटी द्वारा मई 2011 में निशुल्क चिकित्सा शिविर लगाने का कार्यक्रम आरंभ किया गया था और अब तक 13 हजार से अधिक मरीजों के स्वास्थ्य की निशुल्क जांच और इलाज किये जा चुके हैं। सोसायटी द्वारा 600 से अधिक लोगों को मोतियाबिंद के ऑपरेशन भी मुफ्त किये जा चुके हैं।